

पुढारी दि. १५.१२.२०१९

कोल्हापूरचा सम्मेद बनला पहिला आंतरराष्ट्रीय मास्टर



बुद्धिबळ

कोल्हापूर : प्रतिनिधी

मलेशियातील पिनांग हेरिटेज सिटी इंटरनॅशनल खुल्या बुद्धिबळ स्पर्धेत कोल्हापूरच्या सम्मेद शेटेने आंतरराष्ट्रीय मास्टर किताबाचा तिसरा नॉर्म मिळवून 'आंतरराष्ट्रीय मास्टर' बनण्यासाठीची पात्रता पूर्ण केली. या स्पर्धेत नऊ पैकी सात गुण मिळवून तिसरा क्रमांकही त्याने पटकाविला आहे. सम्मेदने जिल्ह्यातील बुद्धिबळाच्या इतिहासातील

आजपर्यंतची सर्वोच्च कामगिरी करीत कोल्हापूर जिल्ह्यातील पहिला 'आंतरराष्ट्रीय मास्टर' होण्याचा मान मिळविला आहे.

सम्मेदने २४०० गुणांकनाचा टप्पा सहा महिन्यांपूर्वीच पार केला होता. गतवर्षीच्या दिल्ली ग्रॅंडमास्टर अजिंक्यपद बुद्धिबळ स्पर्धेत सम्मदचा पहिला नॉर्म झाला. त्यानंतर रशिया मधील एरोफ्लोट आंतरराष्ट्रीय ग्रॅंडमास्टर बुद्धिबळ स्पर्धेत दुसरा नॉर्म कमविला व अंतिम तिसरा नॉर्म आज (शनिवारी दि. १४) मिळवित, आंतरराष्ट्रीय मास्टर किताबावर नाव कोरले.

या स्पर्धेत शेवटच्या अंतिम (नवव्या) फेरीत किमान बरोबरी केल्यास नॉर्म मिळण्याची संधी ओळखून सम्मेदने फारसा धोका न पत्करता इंडोनेशियाच्या आंतरराष्ट्रीय मास्टर नोविता अऱ्जसला बरोबरीत रोखून, महत्त्वाचा तिसरा नॉर्म हस्तगत केला. यानंतर स्पर्धेत त्याने तिसरे स्थानही पटकाविले.

सम्मेद विवेकानंद महाविद्यालयात वाणिज्य शाखेत अंतिम वर्षात शिकत आहे. त्याला माजी मंत्री चंद्रकांत पाटील यांचे विशेष सहकार्य लाभले. प्रशिक्षक उत्कर्ष लोमटे यांचे मार्गदर्शन तर कोल्हापूर जिल्हा बुद्धिबळ संघटनेचे विश्वविजय खानविलकर, प्रा. अरुण मराठे, भरत चौगुले, विवेकानंद संस्थेचे कार्याध्यक्ष प्राचार्य अभयकुमार साळुंखे, प्राचार्य डॉ. एस. वाय. होनगेकर, जिमखाना प्रमुख किरण पाटील आदींचे प्रोत्साहन लाभले.

दै. सकाळ दि. १५/१२/१९

शहरातील महाविद्यालये स्वायत्तेच्या वाटेवर

विवेकानंद, केआयटी स्वायत्त; 'महावीर'चा प्रस्ताव

ओंकार धर्माधिकारी :
सकाळ वृत्तसेवा

कोल्हापूर, ता. १४ :
विवेकानंद महाविद्यालय आणि
केआयटी महाविद्यालयाने
स्वायत्तता स्वीकारली. महावीर
महाविद्यालयानेही स्वायत्तेचा
प्रस्ताव दिला आहे. लवकरच
तेही स्वायत्त होईल. ताराणी
विद्यापीठाचे कर्मला महाविद्यालयाही
स्वायत्तता घेण्याच्या दृष्टीने
विचाराधीन आहे. अभ्यासक्रम
ठरविण्याच्या स्वातंत्र्यामुळे या
महाविद्यालयांनी स्वायत्तता
स्वीकारण्याचे धोरण स्वीकारले.

शहरात चांगल्या आणि
नावाजलेल्या महाविद्यालयांची
संख्या अधिक आहे. पूर्वापार सुरु
असणाऱ्या या महाविद्यालयांनी
काळाची पावले ओळखून बदल
केले. विद्यापीठ अनुदान आयोगाने
(यूजीसी), 'नॅक' मूल्यांकनात 'ए'
शेरा मिळविलेल्या महाविद्यालयांनी
स्वायत्तता घेऊन आपले कामकाज
अधिक विद्यार्थीभिमुख करावे,
असे धोरण स्वीकारले आहे.
सुरवातीला जिल्हातील केआयटी
महाविद्यालयाने स्वायत्तता
स्वीकारली. कारण त्यांचे

रोजगाराच्या संधी ओळखून त्याप्रमाणे अभ्यासक्रम बनविणे
गरजेचे आहे. त्या-त्या क्षेत्रातील तज्ज्ञ व्यक्तींनी विद्यार्थ्यांना
मार्गदर्शन केले तर विद्यार्थी रोजगारक्षम बनण्याच्या दृष्टीने कौशल्ये
विकसित करू शकतात. यासाठी महाविद्यालयांना स्वातंत्र्य देणे
गरजेचे आहे.

- प्रा. डॉ. आर. पी. लोखंडे, प्राचार्य, महावीर महाविद्यालय

महाविद्यालय अभियांत्रिकी आहे. त्यामुळे विद्यार्थ्यांना
त्यांना बाजारपेठेच्या मागणीनुसार
आपला अभ्यासक्रम ठरविणे आणि
उद्योगक्षेत्राला कुशल मनुष्यबळ
उपलब्ध करून देणे क्रमप्राप्त आहे.
त्यामुळे या महाविद्यालयाला
स्वायत्तेचा उपयोगाही झाला.
विद्यापीठ कार्यक्षेत्रातील व्यावसायिक
अभ्यासक्रम शिकविणाऱ्या
महाविद्यालयांनी शैक्षणिक स्वायत्तता
सर्वांत आधी स्वीकारली. मात्र,
गेल्या काही वर्षांत कला, वाणिज्य
आणि विज्ञान शाखेचे शिक्षण देणाऱ्या
महाविद्यालयांनीही स्वायत्तता होण्याचे
धोरण स्वीकारले आहे. ही स्वायत्तता
शैक्षणिक असून, त्यात महाविद्यालयांना
अभ्यासक्रम ठरविण्याचा, नवे पदवी
अभ्यासक्रम सुरु करण्याचा, परीक्षा
पद्धती बदलण्याचा अधिकार आहे.

यामुळे बाजारपेठेतील मागणी,
रोजगाराच्या संधी आणि कौशल्य
विकास या बाबींना प्राधान्य देऊन
अभ्यासक्रम ठरविणे शक्य होणार

आहे. त्यामुळे विद्यार्थ्यांना
अत्याधुनिक तंत्रज्ञानासह प्रचलित
शिक्षण घेणे शक्य होईल.

ज्याचा फायदा विद्यार्थ्यांना
नोकरीच्या विविध संधी
प्राप्त करण्यासाठी होईल. ही
महाविद्यालये जरी स्वायत्त असली
तरी येथील विद्यार्थ्यांना शिवाजी
विद्यापीठाचेच पदवी प्रमाणपत्र
मिळणार आहे. शासनाकडून
विद्यार्थ्यांना मिळणाऱ्या शिष्यवृत्ती,
ईबीसी सवलती सर्व पूर्वोप्रमाणेच
सुरु राहतील.

ज्या महाविद्यालयांना
'नॅक'मध्ये 'अ' शेरा मिळाला आहे,
त्यांनी विद्यापीठाकडे स्वायत्तेसाठी
अर्ज करायचा असतो. त्यानंतर
महाविद्यालयाच्या प्रस्तावावर
'यूजीसी'कडून विचार करण्यात
येतो. 'यूजीसी'चे प्रतिनिधी
महाविद्यालयात येऊन पाहणी
करतात. त्यानंतर स्वायत्तता दिली
जाते.

5